



Kumitat għall-Baġits

2015/2327(INI)

10.11.2016

OPINJONI

tal-Kumitat għall-Baġits

għall-Kumitat għall-Kultura u l-Edukazzjoni

dwar l-implimentazzjoni tar-Regolament (UE) Nru 1288/2013 tal-Parlament Ewropew u tal-Kunsill tal-11 ta' Diċembru 2013 li jstabbilixxi "Erasmus+": il-programm tal-Unjoni għall-edukazzjoni, taħriġ, żgħażaġħ u sport u li jhassar id-Deciżjonijiet Nru 1719/2006/KE, Nru 1720/2006/KE u Nru 1298/2008/KE (2015/2327(INI))

Rapporteur għal opinjoni: Andrey Novakov

SUGĠERIMENTI

Il-Kumitat għall-Baġits jistieden lill-Kumitat għall-Kultura u l-Edukazzjoni, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jirrimarka li Erasmus+ hu l-programm ewlieni tal-UE dwar il-mobilità, l-edukazzjoni u t-taħriġ, li ġie allokati zieda ta' 40 % fil-baġit meta mqabbel mal-perjodu 2007-2013, minhabba r-riżultati pożittivi tiegħu u d-domanda għolja għalih;
2. Jirrikonoxxi li l-investiment mill-baġit tal-UE skont Erasmus+ jikkontribwixxi b'mod sinifikanti għat-titjib tal-ħiliet, għall-impjegabilità u għal anqas riskju ta' qgħad fit-tul għaż-żgħażaġh Ewropej, kif ukoll għaċ-ċittadinanza attiva u l-inkluzjoni soċjali taż-żgħażaġh;
3. Jilqa' l-istruttura tal-programm, b'kapitoli tal-baġit separati għal kull settur, u jhegġeg lill-Kummissjoni iżomm kapitoli tal-baġit separati fil-proposta għall-programmi tal-generazzjoni li jmiss;
4. Jirrikonoxxi l-valur ekonomiku u soċjali tal-volontarjat u jhegġeg lill-Kummissjoni tappoġġa aħjar lill-organizzazzjonijiet ibbażati fuq il-volontiera fl-azzjonijiet tal-programm;
5. Jieħu nota tal-iżbilanċi reġjonali fil-partecipazzjoni fl-azzjonijiet iffinanzjati mill-Erasmus+, fil-livell tal-UE u f'xi zoni fl-Istati Membri; jinsab imħasseb li r-rati ta' suċċess tal-azzjonijiet tiegħu huma relattivament baxxi, u li huma diverġenti madwar l-UE; jappella għal azzjoni mmirata u f'waqtha sabiex twessa' l-partecipazzjoni u ttejjeb ir-rati ta' suċċess irrispettivament mill-origini tal-applikanti, li tfittex li talloka f'it mill-finanzjament għal miżuri speċifiċi biex tippromwovi u tissensibilizza l-għarfien dwar din l-inizjattiva, partikolarment f'dawk ir-reġjuni fejn l-aċċess għall-finanzjament għadu relattivament baxx;
6. Jilqa' l-proposta tal-Kummissjoni li l-impenji għal Erasmus+ jiżdiedu b'EUR 200 miljun għall-bqija tal-QFP attwali, u li l-pagamenti jiżdiedu b'4,5 % fl-abbozz tal-baġit għall-2017; jappella lill-Kummissjoni tagħti attenzjoni partikolari lill-mobilità fit-tul tal-apprendisti fl-allokkazzjoni tal-għotjiet għall-Erasmus+; jinnota li 48 % tal-aġenziji nazzjonali jirrapportaw li azzjonijiet tal-programm huma sottobaġitjati; jappella lill-Kummissjoni tipproponi pjan pluriennali ta' pagament adegwat u jhegġeg lill-Kummissjoni tipproponi livell ta' finanzjament annwali għall-generazzjoni ta' programmi li jmiss li tkun tal-anqas ugwali għal dik tal-aħħar sena ta' implimentazzjoni tal-qafas attwali; jipproponi li l-Kummissjoni tesplora l-possibilità li iżid il-prefinanzjament;
7. Jinnota li l-akbar effett pożittiv ta' għotjiet ta' mobilità Erasmus+, u d-domanda oġhla għalihom, fl-Ewropa tal-Lvant u tan-Nofsinhar jikkuntrastaw mal-baġit ġenerali limitat għall-programm, li jwassal għal proporzjon kbira ta' applikazzjonijiet rifjutati; jipproponi li l-Kummissjoni tintensifika l-isforzi tagħha għall-promozzjoni tal-mobilità mill-Ewropa tal-Punent lejn l-Ewropa tal-Lvant;
8. Jenfasizza li l-kapitolu tal-programm dwar iż-żgħażaġh hu l-iktar wieħed milqut mill-interess dejjem akbar taċ-ċittadini Ewropej fl-Erasmus+; jinnota li attwalment, 36 % tas-

sottomissjonijiet kollha tal-Erasmus+ huma fil-qasam taż-żgħażaġh, b'zieda ta' 60 % fis-sottomissjonijiet bejn l-2014 u l-2016;

9. Jistieden lill-Kummissjoni u, lid-Direttorat Ġenerali għall-Edukazzjoni u l-Kultura (DĠ EAC) u lill-Aġenzija Eżekuttiva għall-Edukazzjoni, l-Awdjoviziv u l-Kultura (EACEA) rispettivament, biex jabilitaw aktar promozzjoni ta' azzjonijiet decentralizzati, bħall-Azzjoni Ewlenija 2, billi jipproponu finanzjament adegwat li jkun proporzjonali għad-daqs tal-azzjonijiet;
10. Jinnota li l-implimentazzjoni tal-Erasmus+ fir-reġjuni tal-UE turi talbiet ta' finanzjament u prijoritajiet ta' intervent differenti li jirrikjedu lil xi Stati Membri jiffokaw mill-ġdid l-interventi tal-programm biex jiżguraw il-kosteffettività tal-flus minfuqa;
11. Jinsab imhasseb dwar id-diffikultajiet tal-Aġenziji Nazzjonali rigward l-interpretazzjoni u l-applikazzjoni tar-regoli tal-programm; ifakkar li 82 % tal-baġit għal Erasmus+ hu mmaniġġjat skont azzjonijiet decentralizzati; jappella lill-Kummissjoni tallinja d-definizzjonijiet u ttejjeb il-gwida dwar l-azzjonijiet decentralizzati sabiex tiżgura l-aħjar riżultati għall-baġit tal-UE u tevita r-rati ta' żball;
12. Jinnota li 75 % tal-Aġenziji Nazzjonali rrapportaw piż amministrattiv għoli, li jnaqqas il-kapaċità ta' investiment tal-baġit tal-UE u li jhedded li jkollu impatt dirett fuq il-benefiċjarji; jappella lid-DĠ EAC u lill-EACEA jtejbu l-implimentazzjoni, speċjalment fil-proċess ta' applikazzjoni;
13. Jilqa' l-ġestjoni finanzjarja ssemplifikata u l-użu ta' sistema ta' kosti unitarji; jinnota li, minhabba r-rekwiżiti regolatorji, xi Stati Membri ma jistgħux japplikaw din is-sistema jew inkella jsibu li l-livelli ta' nfiq mhumiex adegwati meta mqabbla mal-infiq attwali; jinsab imhasseb li l-Aġenziji Nazzjonali qegħdin jirrapportaw piż tal-awditjar għoli;
14. Jemmen li l-prestazzjoni tal-Aġenziji Nazzjonali għandha tiġi evalwata u mtejba b'mod regolari sabiex tissalvagwardja l-prestazzjoni tal-azzjonijiet iffinanzjati mill-UE; jirrikonoxxi li r-rati ta' parteċipazzjoni u l-esperjenza tal-parteeipanti u tas-shab għandha tkun element ewlieni f'dan ir-rigward;
15. Jappoġġa ż-zieda fl-effikaċja u fl-effiċjenza permezz ta' proġetti fuq skala akbar; jinnota, madankollu, li għandu jkun hemm bilanċ bejn il-gruppi ta' applikanti żgħar u daww kbar;
16. Jiddispjaċih li, kaġun tal-piż amministrattiv għoli, il-finanzjament tal-Erasmus+ jista' ma jkunx possibbli għal organizzazzjonijiet iżgħar; jemmen li r-rekwiżiti burokratiċi u ta' rappurtar għandhom jiġu ssemplifikati;
17. Jiddispjaċih dwar il-perjodi twal ta' pagament tal-Erasmus+ li jaffettwaw il-possibilitajiet ta' organizzazzjonijiet iżgħar biex japplikaw għal finanzjament;
18. Hu tal-fehma li l-volontarjat għandu jitqies elegibbli bħala sors ta' kontribuzzjoni proprja għall-baġit ta' proġett, peress li dan jiffaċilita l-parteeipazzjoni ta' organizzazzjonijiet iżgħar.

**RIŻULTAT TAL-VOTAZZJONI FINALI
FIL-KUMITAT LI JINTALAB JAGĦTI OPINJONI**

Data tal-adozzjoni	10.11.2016
Riżultat tal-votazzjoni finali	+: 27 -: 2 0: 0
Membri preżenti għall-votazzjoni finali	Jean Arthuis, Richard Ashworth, Reimer Böge, Lefteris Christoforou, Jean-Paul Denanot, Gérard Deprez, José Manuel Fernandes, Eider Gardiazabal Rubial, Jens Geier, Esteban González Pons, Monika Hohlmeier, Vladimír Maňka, Ernest Maragall, Clare Moody, Siegfried Mureşan, Liadh Ní Riada, Jan Olbrycht, Patricija Šulin, Indrek Tarand, Isabelle Thomas, Monika Vana, Daniele Viotti, Marco Zanni, Auke Zijlstra
Sostituti preżenti għall-votazzjoni finali	Andrey Novakov, Stanisław Ożóg, Nils Torvalds, Tomáš Zdechovský
Sostituti (skont l-Artikolu 200(2)) preżenti għall-votazzjoni finali	John Stuart Agnew